

# निष्क्रिय अग्निशमन यंत्रों को तत्काल करें क्रियाशील

**जासं, श्रावस्ती :** एसपी अरविंद कुमार मौर्य के निर्देश पर बुधवार को फायर टीम ने इकौना व श्रावस्ती क्षेत्र में पड़ने वाले होटलों व अस्पतालों की अग्नि सुरक्षा व्यवस्था का जायजा लिया। निरीक्षण के दौरान टीम ने निष्क्रिय मिले अग्निशमन यंत्रों को तत्काल क्रियाशील करने के निर्देश दिए।

अग्निशमन अधिकारी संजय जायसवाल ने टीम के साथ श्रावस्ती स्थित लोटस होटल, होटल हैट प्लेटिनम कटरा, श्रावस्ती रेजीडेंसी, राही टूरिस्ट बंगलो, आशीर्वाद गेस्ट हाउस कटरा श्रावस्ती, सिटी हास्पिटल सेमरी चौराहा, पवन हास्पिटल इकौना, आरके हास्पिटल इकौना व यश हास्पिटल का निरीक्षण किया। टीम ने निष्क्रिय अग्नि सुरक्षा व्यवस्था को तत्काल दुरुस्त कराए जाने व शेष अग्नि सुरक्षा व्यवस्था को मानक के अनुसार स्थापित कराए जाने के लिए संबंधित को निर्देशित किया है। अग्निशमन अधिकारी ने होटल में मौजूद अधिकारी व कर्मचारियों को आग से बचाव के संबंध में विस्तार से जानकारी देते हुए जागरूक किया, जिससे

- फायर टीम ने इकौना व श्रावस्ती क्षेत्र में होटलों व अस्पतालों का गिर्या निरीक्षण



श्रावस्ती स्थित राही टूरिस्ट बंगलो का निरीक्षण करने के बाद बाहर निकलती फायर टीम ● जागरण

हादसा होने पर प्रभावी कार्रवाई करते हुए क्षति होने से रोका जा सके। लीडिंग फायरमैन राजकुमार सिंह, फायर सर्विस चालक राजकुमार सिंह, फायरमैन सच्चिद नंद तिवारी मौजूद रहे।